

**गट 'ब' (अराजपत्रित), 'क' व 'ड' संवर्गातील
रिक्त पदे तातडीने भरण्याबाबत.**

महाराष्ट्र शासन
सामान्य प्रशासन विभाग,
शासन निर्णय क्रमांक : एसआरव्ही-२००७/प्र.क्र.१५९/०७/१२,
मंत्रालय, मुंबई-४०० ०३२.
दिनांक :- १.१०.२००७.

- वाचा : १) शासन निर्णय, सामान्य प्रशासन विभाग, क्र.एसआरव्ही-२००६/प्र.क्र.१७१/०६/१२, दि. १७.२.२००७,
२) शासन निर्णय, सामान्य प्रशासन विभाग, क्र.एसआरव्ही-२००६/प्र.क्र.९४/०६/१२, दि.१३.७.२००७,
३) शासन निर्णय, सामान्य प्रशासन विभाग, क्र.एसआरव्ही-२००७/प्र.क्र.१२९/०७/१२, दि.२७.८.२००७.

शासन निर्णय

शासन सेवेतील सर्व संवर्गातील रिक्त पदे विहित कार्यपद्धतीने तातडीने भरण्याबाबत संदर्भाधिन शासन निर्णयान्वये सर्व मंत्रालयीन विभाग, विभाग प्रमुख, कार्यालय प्रमुख व नियुक्ती प्राधिकारी यांना निदेश देण्यात आले आहेत. गट-अ व गट-ब (राजपत्रित) संवर्गातील पदोन्नतीच्या व सरळसेवेच्या कोट्यातील रिक्त पदे भरण्याबाबतची कार्यवाही प्रशासकीय विभागामार्फत करण्यात येते. पदोन्नतीच्या व सरळसेवेच्या कोट्यातील गट-ब (अराजपत्रित) व गट-क संवर्गातील पदे विभागप्रमुखांमार्फत व गट-ड संवर्गातील पदे कार्यालय प्रमुखांमार्फत भरण्यात येतात. **या संवर्गातील पदोन्नतीच्या कोट्यातील रिक्त पदांपैकी वि.जा.भ.ज. व वि.मा.प्र.वर्गातील पदे वगळून उर्वरित पदे विहित कार्यपद्धतीने भरण्याबाबत सर्व विभागप्रमुख व कार्यालय प्रमुख यांनी ३ महिन्यात कार्यवाही करणे आवश्यक आहे.**

२. सरळसेवेच्या कोट्यातील रिक्त पदे भरण्यास दिलेली स्थगिती मा.उच्च न्यायालयाने उठविली आहे. त्यामुळे सरळसेवेच्या कोट्यातील रिक्त पदे भरण्याची कार्यवाही सर्व प्रशासकीय विभाग, विभागप्रमुख व कार्यालयप्रमुख यांनी शीघ्रतेने करणे आवश्यक आहे. गट-ब (अराजपत्रित) व गट-क संवर्गातील सरळसेवेची जिल्हास्तरीय पदे, जिल्हास्तरीय समितीमार्फत व प्रादेशिक व राज्यस्तरीय पदे अनुक्रमे विभागीय व राज्यस्तरीय निवड समित्यांमार्फत भरण्यात येतात. परंतु दि.२७.८.२००७ च्या शासन निर्णयान्वये दिलेल्या निदेशानुसार बऱ्याच ठिकाणी क्षेत्रीय स्तरावर अद्याप कार्यवाही सुरु झाली नसल्याचे शासनाच्या निदर्शनास आले आहे. तरी रिक्त पदे भरण्याबाबत गांभीर्याने लक्ष देऊन सरळसेवेची रिक्त पदे उपरोक्त निवड समित्यांमार्फत तातडीने भरण्याच्या अनुषंगाने कालबद्ध कार्यक्रम याद्वारे विहित करण्यात येत असून या कालबद्ध कार्यक्रमानुसार सर्व विभागप्रमुख व कार्यालय प्रमुख यांनी तातडीने कार्यवाही करून रिक्त पदे लवकरात लवकर भरणे आवश्यक राहील. कालबद्ध कार्यक्रमाचा तपशिल सोबतच्या परिशिष्टामध्ये दिला आहे. **याप्रमाणे सर्व विभागप्रमुख व कार्यालय प्रमुख यांच्याकडून करण्यात येत असलेल्या कार्यवाहीबाबत आढावा घेण्यासाठी विभागीय आयुक्त हे संबंधित महसूली विभागाकरीता 'समन्वय अधिकारी' (Nodal Officer) म्हणून काम पाहतील. सर्व विभागीय आयुक्तांनी त्यांच्या महसूली विभागातील विविध विभागांच्या नियंत्रणाखालील सर्व विभागप्रमुख व कार्यालय प्रमुख यांच्याकडून रिक्त पदे भरण्याबाबत करण्यात येत असलेल्या कार्यवाहीचा वेळोवेळी आढावा घेऊन रिक्त पदे कालबद्ध कार्यक्रमानुसार भरण्यात येत आहे याची दक्षता घ्यावी.**

३. वरीलप्रमाणे रिक्त पदे भरण्याबाबत करण्यात येत असलेल्या कार्यवाहीचा आढावा घेऊन रिक्त पदे लवकरात लवकर भरण्यात येतील याबाबत प्रशासकीय विभागांनी त्यांच्या नियंत्रणाखालील कार्यालयांचा आढावा घेण्याबाबत दिलेल्या आदेशांचा पुनरुच्चार करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २००७१००१११४३०६००१ असा आहे.

महाराष्ट्राचे राज्यपाल यांच्या आदेशानुसार व नावाने,

सतीश त्रिपाठी
अपर मुख्य सचिव, महाराष्ट्र शासन.

प्रति,

राज्यपालांचे सचिव, राजभवन, मलबार हिल, मुंबई,
मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री /राज्यमंत्री यांचे खाजगी सचिव,
मुख्य सचिव,
सर्व मंत्रालयीन विभागांचे अपर मुख्य सचिव/प्रधान सचिव/सचिव,
सर्व मंत्रालयीन विभाग,
*प्रबंधक, मूळ शाखा, उच्च न्यायालय, मुंबई,
*प्रबंधक, अपील शाखा, उच्च न्यायालय, मुंबई,
*प्रबंधक, लोक आयुक्त व उप लोक आयुक्त यांचे कार्यालय, मुंबई,
*सचिव, महाराष्ट्र लोकसेवा आयोग, मुंबई,
*सचिव, महाराष्ट्र विधानमंडळ सचिवालय (विधानसभा) मुंबई,
*सचिव, महाराष्ट्र विधानमंडळ सचिवालय (विधानपरिषद) मुंबई,
*राज्य निवडणूक आयुक्त, राज्य निवडणूक आयोग, नवीन
प्रशासकीय भवन, मुंबई,
*सचिव, राज्य माहिती आयोग, नविन प्रशासन भवन, मुंबई,
*महालेखापाल, महाराष्ट्र-१ (लेखा व अनुज्ञेयता), महाराष्ट्र, मुंबई,
*महालेखापाल, महाराष्ट्र-१ (लेखा व परीक्षा), महाराष्ट्र, मुंबई,

*महालेखापाल, महाराष्ट्र-२ (लेखा व अनुज्ञेयता), महाराष्ट्र, नागपूर,
*महालेखापाल, महाराष्ट्र-२ (लेखा व परीक्षा), महाराष्ट्र, नागपूर,
महासंचालक, माहिती व जनसंपर्क महासंचालनालय, मुंबई
(प्रसिद्धीकरिता-२प्रती)
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
मुख्य लेखा परीक्षक (निवासी लेखे) कोकण भवन, नवी मुंबई,
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
सर्व जिल्हा कोषागार अधिकारी,
सर्व मंत्रालयीन विभागांच्या नियंत्रणाखालील सर्व
विभाग प्रमुख व कार्यालय प्रमुख,
सामान्य प्रशासन विभागातील सर्व कार्यासने,
निवडनस्ती,
*पत्राने.

शासन निर्णय क्रमांक : एसआरव्ही-२००७/प्र.क्र.१५९/०७/१२, दि.१.१०.२००७ सोबतचे परिशिष्ट

सरळसेवेची रिक्त पदे भरण्याचा कालबद्ध कार्यक्रम

१	नियुक्ती प्राधिकाऱ्यांकडून रिक्त पदांची माहिती प्राप्त करून जाहिरात प्रसिद्ध करणे	७ दिवस
२	अर्ज स्विकारण्यासाठी मुदत	१५ दिवस
३	अर्जांची छाननी करणे	७ दिवस
४	अर्जांची छाननी झाल्यावर लेखी परीक्षेचे पत्र प्रत्यक्ष निर्गमित करणे	३ दिवस
५	पत्र निर्गमित झाल्यापासून प्रत्यक्ष लेखी परीक्षा घेण्याचा कालावधी (यामध्ये संबंधितांनी लेखी परीक्षेची पूर्वतयारी करावी)	१४ दिवस
६	प्रत्यक्ष लेखी परीक्षा घेणे	१ दिवस
७	उत्तरपत्रिका तपासून लेखी परीक्षेचा निकाल तयार करणे व त्या आधारे मुलाखतीकरीता पत्र निर्गमित करणे	१४ दिवस
८	तोंडी मुलाखतीसाठी पत्र पाठविल्यानंतर प्रत्यक्ष मुलाखत घेण्यापूर्वीचा कालावधी	१४ दिवस
९	मुलाखतीचा कालावधी	५ ते ७ दिवस
१०	अंतिम निकाल तयार करून नियुक्ती प्राधिकाऱ्यांकडे शिफारस करणे	७ दिवस